

06-11-2020

ఉదయము మురళి

ఓంశాంతి

హాసదాదా

మధుసూను

**“ మధురమైన పిల్లలారా - ఇప్పుడు మీరు ఈశ్వరీయ సేవలో ఉన్నారు. మీరు
అందరికీ సుఖమునిచ్చే మార్గాన్ని తెలపాలి, స్కాలర్‌షిప్ తీసుకునే పురుషార్థము
చేయాలి ”**

ప్రశ్న:- పిల్లలైన మీ బుద్ధిలో జ్ఞాన ధారణ బాగా జరిగినప్పుడు ఏ భయము తొలగిపోతుంది?

జవాబు :- గురువు మాకెక్కడ శాపమునిస్తారో అనే భయము భక్తిలో ఉంటుంది. జ్ఞానములోకి రావడం ద్వారా, జ్ఞాన ధారణ చేయడం ద్వారా ఆ భయము తొలగిపోతుంది. ఎందుకంటే జ్ఞాన మార్గములో ఎవ్వరూ శాపమునివ్వజాలరు. రావణుడు శాపమునిస్తాడు, తండ్రి వారసత్వమునిస్తారు. రిద్ది - సిద్ది(క్షుద్ర విద్యలు) నేర్చుకునేవారు విసిగించే, దుఃఖమునిచ్చే పనులు చేస్తారు. జ్ఞాన మార్గములో పిల్లలైన మీరు అందరికీ సుఖము చేకూర్చుతారు.

ఓంశాంతి. మధురాతి మధురమైన ఆత్మిక పిల్లలకు ఆత్మిక తండ్రి కూర్చొని అర్థము చేయిస్తున్నారు - మీరందరూ మొట్టమొదట ఆత్మలు, ఈ నిశ్చయము పక్కాగా ఉంచుకోవాలి. ఆత్మలైన మనము ఇక్కడ శరీరాలు తీసుకొని పాత్రను అభినయించేందుకు పరంధామము నుండి వస్తామని పిల్లలైన మీకు తెలుసు. ఆత్మయే పాత్రను అభినయిస్తుంది కాని మనుష్యులు శరీరమే పాత్రను అభినయిస్తుందని భావిస్తారు. ఇది అన్నింటికంటే పెద్ద తప్పు. ఈ కారణంగానే ఆత్మ అంటే ఏమిటో ఎవ్వరికీ తెలియదు. ఈ అవాగమనములో(వచ్చి వెళ్ళడంలో) ఆత్మలైన మనము వస్తూ - పోతూ ఉంటాము. ఈ విషయాన్ని మర్చిపోతారు. అందుకే తండ్రియే వచ్చి ఆత్మాభిమానులుగా చేయవలసి వస్తుంది. ఈ విషయము కూడా ఎవ్వరికీ తెలియదు. ఆత్మ ఎలా పాత్రను అభినయిస్తుందో తండ్రి అర్థము చేయిస్తారు. మనుష్యులు అత్యధికంగా 84 జన్మలు, అత్యల్పంగా 1-2 జన్మలు తీసుకుంటారు. ఆత్మ పునర్జన్మలైతే తీసుకుంటూనే ఉండాలి. దీని వలన ఎక్కువ జన్మలను పొందేవారు ఎక్కువ పునర్జన్మలు తీసుకుంటారని సిద్ధమవుతుంది. తక్కువ జన్మలు తీసుకునేవారు తక్కువ పునర్జన్మలు తీసుకుంటారు. నాటకంలో కొందరికి ప్రారంభము నుండి చివరి వరకు పాత్ర ఉంటుంది, మరి కొందరికి కొద్ది పాత్ర మాత్రమే ఉంటుంది. దీనిని గురించి మనుష్యులెవ్వరికీ తెలియదు. ఆత్మకు తనను గురించే తనకు తెలియకుంటే ఇక తండ్రిని గురించి ఎలా తెలుస్తుంది! ఇది ఆత్మ విషయమే కదా. తండ్రి అనగా ఆత్మలకు తండ్రి, కృష్ణుడు ఆత్మల తండ్రి కాదు. కృష్ణుని నిరాకారుడని అనరు. అతడిని సాకారములోనే గుర్తించడం జరుగుతుంది. అందరూ ఆత్మలే, ప్రతి ఆత్మలో పాత్ర నిశ్చితమై ఉంది. మీలో కూడా ఈ విషయాలను అర్థము చేయించగలవారు నెంబరువారు పురుషార్థం అనుసారముగానే ఉన్నారు. ఆత్మలైన మనమెలా 84 జన్మలను తీసుకున్నామో ఇప్పుడు పిల్లలైన మీకు తెలుసు. అంతేకాని ఆత్మయే పరమాత్మ అని కాదు. ఆత్మలైన మనము మొదట దేవతలుగా అవతతామని తండ్రి అర్థం చేయించారు. ఇప్పుడు పతితముగా, తమోప్రధానంగా ఉన్నారు మళ్ళీ సతీప్రధానంగా, పావనంగా అవ్వాలి. సృష్టి పురాతనమైనప్పుడే తండ్రి వస్తారు. తండ్రి వచ్చి పురాతన ప్రపంచాన్ని కొత్తదిగా చేస్తారు. కొత్త సృష్టిని స్థాపన చేస్తారు. నూతన సృష్టిలో ఆది సనాతన దేవదేవతా ధర్మము మాత్రమే



ఉంటుంది. వారే మొదట కలియుగీ శూద్రధర్మము వారిగా ఉండేవారు. ఇప్పుడు ప్రజాపిత బ్రహ్మ ముఖవంశావళిగా అయ్యి బ్రాహ్మణులుగా అయ్యారు. బ్రాహ్మణ కులములో వస్తారు. బ్రాహ్మణ కులము వారి వంశము ఉండదు. బ్రాహ్మణ కులము వారు రాజ్యపాలన చేయరు. ఈ సమయంలో భారతదేశంలో బ్రాహ్మణ కులము వారూ రాజ్యము చేయరు, శూద్ర కులము వారూ రాజ్యం చేయరు. ఇరువురికీ రాజ్యము లేదు. కాని ప్రజల పై ప్రజల రాజ్యము నడుస్తుంది. బ్రాహ్మణులైన మీకు ఏ రాజ్యమూ లేదు. మీరు విద్యార్థులు చదువుకుంటున్నారు. ఈ 84 జన్మల చక్రమేలా తిరుగుతుందో తండ్రి మీకే అర్థము చేయిస్తారు. సత్యయుగము, త్రేతా..... తర్వాత సంగమ యుగము. ఈ సంగమ యుగానికి మహిమ ఇక ఏ యుగానికీ లేదు. ఇది పురుషోత్తమ సంగమ యుగము. సత్యయుగము నుండి త్రేతా యుగములోకి వస్తారు. రెండు కళలు తగ్గిపోతాయి. కనుక వారినేమని మహిమ చేయాలి! క్రింద పడేవారి మహిమ జరగదు. కలియుగాన్ని పాత ప్రపంచమని అంటారు. ఇప్పుడు కొత్త ప్రపంచము స్థాపన అవ్వవలసి ఉంది. అక్కడ దేవదేవతల రాజ్యముంటుంది. వారు పురుషోత్తములుగా ఉండేవారు. తర్వాత కళలు తగ్గిపోతూ తగ్గిపోతూ కనిష్ఠంగా, శూద్ర బుద్ధిగలవారిగా అవుతారు. వారిని రాతిబుద్ధి గలవారని కూడా అంటారు. ఎవరిని పూజిస్తున్నారో, వారి జీవిత కథను కూడా తెలుసుకోలేనంత రాతిబుద్ధి గలవారిగా అవుతారు. పిల్లలు తమ తండ్రి జీవితము గురించి తెలుసుకోకపోతే వారసత్వము ఎలా లభిస్తుంది? ఇప్పుడు పిల్లలైన మీరు తండ్రి జీవితము గురించి తెలుసుకున్నారు. వారి నుండి మీకు ఆస్తి లభిస్తూ ఉంది. అనంతమైన తండ్రిని స్మృతి చేస్తారు. మీరే తల్లి, తండ్రి..... అని అంటున్నారంటే తప్పకుండా తండ్రి వచ్చి అపారమైన సుఖమును ఇచ్చి ఉంటారు కదా. తండ్రి చెప్తున్నారు - నేను వచ్చాను, పిల్లలైన మీకు అనంతమైన సుఖాన్నిస్తాను. పిల్లల బుద్ధిలో ఈ జ్ఞానము బాగా నిలవాలి, అందుకే మీరు స్వదర్శన చక్రధారులుగా అవుతున్నారు. ఇప్పుడు మీకు జ్ఞాన మూడవ నేత్రము లభించింది. హమ్ నో(మనమే) దేవతలుగా అవుతామని మీకు తెలుసు. ఇప్పుడు శూద్రుల నుండి బ్రాహ్మణులుగా అయ్యారు. కలియుగ బ్రాహ్మణులు కూడా ఉన్నారు కదా. ఆ బ్రాహ్మణులకు వారి ధర్మము లేక కులము ఎప్పుడు స్థాపన అయ్యిందో తెలియదు. ఎందుకంటే వారు కలియుగములోని వారు. ఇప్పుడు మీరు డైరెక్టుగా ప్రజాపిత బ్రహ్మ సంతానంగా అయ్యారు. మీరు అందరికంటే ఉన్నత శ్రేణికి చెందినవారు. తండ్రి కూర్చోని మిమ్ములను చదివించే సేవ, సంభాషన చేయు సేవ, అలంకరించే సేవ చేస్తారు. మీరు కూడా ఈశ్వరీయ సేవలో ఉన్నారు. గాథ్ ఫాదర్ కూడా చెప్తున్నారు - నేను పిల్లలందరికీ సేవ చేసేందుకు వచ్చాను, పిల్లలకు సుఖమునిచ్చే మార్గాన్ని తెలియజేస్తాను. తండ్రి చెప్తున్నారు - ఇప్పుడు ఇంటికి పదండి(అఫ్ ఘర్ షలో). మనుష్యులు ముక్తి కొరకే భక్తి చేస్తారు. జీవితంలో తప్పకుండా బంధనముంది. తండ్రి వచ్చి ఈ దుఃఖాల నుండి విడిపిస్తారు. త్రాహి-త్రాహి(అయ్యో - అయ్యో) అంటారని పిల్లలైన మీకు తెలుసు. హాహాకారాల తర్వాత జయ-జయ ధ్వనులవుతాయి. ప్రాకృతిక వైపరీత్యాలు మొదలైనవి వచ్చినప్పుడు ఎంతగా అయ్యో - అయ్యో అంటూ రోధిస్తారో ఇప్పుడు మీ బుద్ధిలో ఉంది. మరొకవైపు యూరోప్ నివాసులైన యాదవులు కూడా ఉన్నారు. యూరోప్ వాసులను యాదవులని అంటారని తండ్రి అర్థం చేయించారు. కడుపు నుండి ముసలము(రోకలి) వెలువడుతుందని, అలా ఒక వ్యక్తి(దుర్వాసుడు) శాపమిచ్చినట్లు చూపిస్తారు. ఇప్పుడు శాపము మొదలైనవాటి మాట్ లేదు. ఇది డ్రామా. తండ్రి వారసత్వమునిస్తారు. రావణుడు

[illegible]



వజ్ర సమాన జీవితము లభించిన తర్వాత కూడా గవ్వల వెనుక ఎందుకు పడ్డారు? అలాగని ఇల్లు-వ్యవహారాలు వదలమని కూడా కాదు. గృహస్థ వ్యవహారములో ఉంటూ కమలపుష్ప సమానము పవిత్రంగా ఉండమని బాబా చెప్తున్నారు. సృష్టి చక్ర జ్ఞానాన్ని తెలుసుకొని ధైర్య గుణాలను కూడా ధారణ చేస్తే మీరు వజ్ర సమానంగా అవుతారు. భారతదేశము 5 వేల సంవత్సరాల క్రితము తప్పకుండా వజ్ర సమానంగా ఉండేది. లక్ష్మము-ఉద్ధేశ్యముల(లక్ష్మీనారాయణుల) ఈ చిత్రాన్ని చాలా గౌరవించాలి. పిల్లలైన మీరు ప్రదర్శని, మ్యూజియంలో చాలా సర్వీసు చేయాలి. విహంగ మార్గ సర్వీసు చేయకుంటే మీరు ప్రజలనెలా తయారు చేస్తారు? భలే ఈ జ్ఞానాన్ని అనేకమంది విన్నా ఉన్నతమైన పదవిని చాలా తక్కువ మందే పొందగలరు. వారిని గూర్చే కోట్లలో ఏ ఒక్కరో అని అంటారు. 40-50 మంది విద్యార్థులు స్కూలులో ఉన్నప్పటికీ వారిలో ఎవరో ఒకరు అరుదుగా స్కాలర్‌షిప్ తీసుకుంటారు. ఎవరైనా కొద్దిమంది ప్లస్‌లో వస్తే వారికి కూడా ఇస్తారు. ఇది కూడా అలాంటిదే. ప్లస్‌లో చాలామంది ఉన్నారు. 8 రత్నాలున్నారు. వారు కూడా నెంబరువారుగానే ఉంటారు కదా. వారు మొట్టమొదట రాజ సింహాసనము పై కూర్చుంటారు. తర్వాత కళలు తగ్గిపోతూ ఉంటాయి, నెంబరువన్ చిత్రము ఈ లక్ష్మీనారాయణులది. వారి వంశము కూడా నడుస్తుంది. కాని లక్ష్మీనారాయణుల చిత్రమును మాత్రమే చూపించారు. రూపము మారిపోతూ ఉంటుందని మీకు తెలుసు. ఆ రూపాలన్నీ చూపించడం వలన లాభమేమిటి? నామ, రూప, దేశ, కాలములన్నీ మారిపోతాయి.

మధురాతి మధురమైన ఆత్మీయ పిల్లలకు ఆత్మిక తండ్రి కూర్చొని అర్థము చేయిస్తున్నారు, కల్ల క్రితము కూడా తండ్రి అర్థం చేయించారు. కృష్ణుడు గోప-గోపికలకు వినిపించలేదు. కృష్ణునికి గోప-గోపికలుండరు. వారికి జ్ఞానాన్ని నేర్పించడం కూడా జరగదు, అతడు సత్యయుగ రాకుమారుడు. అక్కడలా రాజయోగము నేర్పిస్తాడు లేక పతితులనెలా పావనంగా చేస్తాడు? ఇప్పుడు మీరు మీ తండ్రిని పృథి చేయండి. తండ్రి వారే, టీచరు కూడా వారే. టీచరును విద్యార్థి ఎప్పుడూ మర్చిపోలేడు. తండ్రిని పిల్లలు మర్చిపోలేరు, గురువును కూడా మర్చిపోరు. జన్మించినప్పటి నుండే తండ్రి ఉంటాడు. టీచరు 5 సంవత్సరాల తర్వాత లభిస్తాడు. గురువు వానప్రస్థంలో లభిస్తాడు. జన్మ నుంచే గురువులను ఆశ్రయించడం వల్ల లాభమేమీ లేదు. గురువును ఆశ్రయించిన మరుసటి రోజే మరణిస్తూ ఉంటారు. అప్పుడు గురువేం చేస్తాడు? సద్గురువు లేకుండా గతి పొందలేరని గానము కూడా చేస్తారు. సద్గురువు అనకుండా వారు కేవలం గురువు అని అంటారు. గురువులైతే అనేకమంది ఉన్నారు. బాబా చెప్తారు - పిల్లలూ, మీరిప్పుడు ఏ దేహధారి గురువులను ఆశ్రయించే అవసరం లేదు. మీరు ఎవ్వరి నుండి ఏదీ వేడుకోవలసిన అవసరము లేదు. యాచించడం కంటే మరణించడం మేలు అని అంటారు. మేమెలా మా ధనాన్ని ట్రాన్స్‌ఫర్ చేసుకోవాలని అందరికీ చింత ఉంటుంది. ఇక్కడ వారు మరుసటి జన్మ కొరకు ఈశ్వరార్థము దాన-పుణ్యాలు చేస్తారు. దాని ఫలితంగా ఈ పాత ప్రపంచంలో అల్పకాలిక ఫలము లభిస్తుంది. ఇక్కడ మీదంతా కొత్త ప్రపంచములోకి ట్రాన్స్‌ఫర్ చేయబడ్తుంది. రాబోయే 21 జన్మల కొరకు తనువు-మనస్సు-ధనాలను ప్రభువు ముందు అర్పణ చేయాలి. అయితే వారొచ్చినప్పుడు మాత్రమే అర్పణ చేస్తారు కదా! ప్రభువును గురించి తెలియనందున గురువును పెట్టుకుంటారు. ధనము మొదలైనవి గురువులకు అర్పిస్తారు. వారసులు లేకపోతే అంతా గురువులకే ఇచ్చేస్తారు. ఈ రోజుల్లో నియమానుసారము ఈశ్వరార్థంగా కూడా ఎవ్వరూ ఇవ్వడం లేదు. నేను పేదల పెన్నిధిని.

అందుకే నేను భారతదేశములోనే వస్తానని తండ్రి చెప్పున్నారు. నేను వచ్చి మిమ్ములను విశ్వానికి యజమానులుగా చేస్తాను. ప్రత్యక్షానికి, పరోక్షానికి ఎంత తేడా ఉంది! వారికేమీ తెలియదు. కేవలం ఈశ్వరార్పణం చేస్తున్నామని అంటారు. అదంతా అజ్ఞానమే. ఇప్పుడు పిల్లలైన మీకు జ్ఞానము లభించడం వలన మీరు తెలివిహీనుల నుండి తెలివిగలవారిగా అయ్యారు. బాబా అద్భుతం చేస్తారనే జ్ఞానము బుద్ధిలో ఉంది. తప్పకుండా బేహద్ తండ్రి నుండి బేహద్ వారసత్వమే లభించాలి. తండ్రి నుండి మీరు వారసత్వాన్ని దాదా ద్వారా తీసుకుంటారు. దాదా కూడా వారి నుండే వారసత్వము తీసుకుంటున్నాడు. వారసత్వమునిచ్చేది వారొక్కరే. కనుక వారినే స్మృతి చేయాలి. తండ్రి చెప్పున్నారు - పిల్లలూ! నేను ఇతని అనేక జన్మల అంతిమ జన్మలో వస్తాను, ఇతనిలో ప్రవేశించి ఇతనిని కూడా పావనంగా చేస్తాను. ఇతడే తర్వాత ఫలిస్తాగా అవుతాడు. బ్యాడ్ల ద్వారా మీరు మంచి సర్వీసు చేయవచ్చు మీ బ్యాడ్లలన్నీ అర్థ సహితంగా ఉన్నాయి. ఇవి ప్రాణదానము చేసే చిత్రాలు. వీటి విలువ గురించి ఎవ్వరికీ తెలియదు. బాబాకు సదా పెద్ద వస్తువంటే ఇష్టము. దూరము నుంచే ఎవరైనా చదవగలిగేలా ఉండాలి. మంచిది.

మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. తండ్రి నుంచి అనంతమైన వారసత్వాన్ని తీసుకునేందుకు డైరెక్టుగా మీ తనువు, మనసు, ధనాలను ఈశ్వరుని ఎదుట అర్పణ చేయడంలో వివేకవంతులుగా అవ్వాలి. తమ సర్వస్వాన్ని 21 జన్మల కొరకు ట్రాన్స్ ఫర్ చేసుకోవాలి.
2. తండ్రి ఎలాగైతే సర్వులను చదివించే, సంభాషణ చేసే, అలంకరించే సర్వీసు చేస్తున్నారో, అలా తండ్రి సమానంగా సర్వీసు చేయాలి. జీవన బంధనము నుండి వెలికి తీసి అందరినీ జీవన్ముక్తిలోకి తీసుకెళ్ళాలి.

వరదానము :- “అన్ని ఖజానాల పాదుపు బడ్జెట్ తయారు చేసుకునే

సూక్ష్మపురుషార్థ భవ ”

లాకికంలో కూడా పాదుపు చేసే కుటుంబంగా లేకుంటే అది మంచిలితిగా నడవజాలదు. అలాగే నిమిత్తంగా ఉన్న పిల్లలు పాదుపు చేసేవారిగా లేకుంటే సెంటరు(సేవాకేంద్రం) సరిగ్గా నడవదు. అది హద్దులోని ప్రవృత్తి, ఇది బేహద్ ప్రవృత్తి. కనుక సంకల్పాలు, మాటలు మరియు శక్తులలో ఏవేవి అదనంగా ఖర్చు చేశాను? అని చెక్ చేసుకోవాలి. ఎవరైతే అన్ని ఖజానాలను పాదుపు చేసే బడ్జెట్ తయారు చేసి దాని అనుసారమే నడుస్తారో వారినే సూక్ష్మ పురుషార్థులని అంటారు. వారి సంకల్పాలు, మాటలు, కర్మలు మరియు జ్ఞాన శక్తులేవీ వ్యర్థంగా వెళ్లలేవు.

స్లోగన్ :- “స్నేహ ఖజానా ద్వారా అందరికీ స్నేహం ఇవ్వండి, స్నేహం తీసుకోండి.”